



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

جب کسی مفتی صاحب سے شرعی احکام کے متعلق فتویٰ لیا جاتا ہے تو وہ دینے سے پہلے اپنی ذات مدرسہ کے نام مقررہ فیس لے کر فتویٰ دیتے ہیں کیا ایسا کرنا صحیح ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

حضرات مقتیان کرام کا شرعی فتویٰ پر عام حالات میں فیس وصول کرنا مستحسن فعل نہیں ہاں البتہ اگر کوئی اپنی مرضی سے یا مدرسہ یا ادارہ وغیرہ کی خدمت کر دے تو منع بھی نہیں ہے۔

وَمَا تُقَدِّمُوا لِنَفْسِكُمْ مِنْ خَيْرٍ شَيْءٍ عِنْدَ اللَّهِ يُؤَخِّرْهُ وَأَعْظَمْ أَجْرًا وَاسْتَغْفِرُوا لِلَّهِ إِنَّ اللَّهَ غَفُورٌ رَحِيمٌ ۚ... سورة المزمل

اسی طرح اگر کوئی مفتی صاحب محتاج ہوں تو وہ بھی قاضی پر قیاس کرتے ہوئے حق خدمت وصول کرنے کے مجاز ہیں چنانچہ صحیح بخاری کے ترجمہ الباب میں ہے۔

”وكان شريح القاضي يأخذ على القضاء اجرا وقالت عائشة: يا كل الوصي بقدر عمله واخذ ابو بكر وعمر“

”قاضی شریح قضا پر اجرت لیتے تھے اور حضرت عائشہ رضی اللہ تعالیٰ عنہا فرماتی ہیں ”وصی“ اپنی محنت کے بقدر رقم وصول کر سکتا ہے اور حضرت ابو بکر رضی اللہ تعالیٰ عنہ و عمر رضی اللہ تعالیٰ عنہ نے بھی یہ حق وصول کیا ہے۔“

هذا ما عندي والله اعلم بالصواب

فتاویٰ ثنائیہ مدنیہ

ج 1 ص 641

محدث فتویٰ